

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZIJI
TAL-UNJONI EWROPEA

IL-QORTI TAL-AWDITURI

RAPPORT

dwar il-kontijiet annwali tal-Impriza Kongunta Artemis għas-sena finanzjarja 2010, flimkien mat-
tweġibiet tal-Impriza Kongunta

(2011/C 368/01)

INTRODUZZJONI

1. L-Impriza Kongunta Artemis, li tinsab fi Brussell, twaqqfet f'Diċembru 2007 ⁽¹⁾ għal perjodu ta' 10 snin.

2. L-oġettiv prinċipali tal-Impriza Kongunta huwa li tiddefinixxi u timplimenta "Aġenda għar-Riċerka" għall-iżvilupp ta' teknoloġiji ewlenin għas-Sistemi Inkorporati tal-Kompjuter fl-oqsma kollha differenti ta' applikazzjoni sabiex tissahha il-kompetittività Ewropea u s-sostenibbiltà, u tippermetti l-holqien ta' swieq godda u applikazzjonijiet fis-soċjetà ⁽²⁾.

3. Il-Membri Fundaturi tal-Impriza Kongunta Artemis huma l-Unjoni Ewropea rrapprezentata mill-Kummissjoni, l-Istati Membri l-Awstrija, il-Belġju, id-Danimarka, l-Estonja, Franza, il-Finlandja, il-Ġermanja, il-Greċja, l-Ungerija, l-Irlanda, l-Italja, il-Pajjiżi l-Baxxi, il-Portugall, ir-Rumanija, is-Slovenja, Spanja, l-Isvezja u r-Renju Unit u l-Artemisia, assoċjazzjoni li tirrappreżenta kumpaniji u organizzazzjonijiet ohra tar-riċerka li huma attivi fil-qasam tas-Sistemi Inkorporati tal-Kompjuter fl-Ewropa. Fl-2009, Ċipru, ir-Repubblika Ċeka, il-Latvja u n-Norveġja saru wkoll membri tal-Impriza Kongunta.

4. Il-kontribut massimu tal-UE lill-Impriza Kongunta Artemis li jkopri l-ispejjeż operattivi u l-attivitajiet ta' riċerka huwa ta' EUR 420 miljun li għandhom jithallsu mill-baġit tas-Seba' Programm ta' Qafas għar-Riċerka ⁽³⁾. L-assoċjazzjoni Artemisia

għandha tagħmel kontribut ta' mhux aktar minn EUR 30 miljun għall-ispejjeż operattivi. L-Istati Membri fl-Artemis għandhom jagħmlu kontributi in natura għall-ispejjeż operattivi (permezz tal-facilitazzjoni tal-implimentazzjoni tal-proġetti), u jagħmlu kontributi finanzjarji li għandhom jammontaw għal mill-inqas 1,8 darbiet aktar mill-kontribut finanzjarju tal-UE. Kontributi in natura għandhom jingħataw ukoll mill-organizzazzjonijiet tar-riċerka li qegħdin jiehdu sehem fi proġetti.

5. L-Impriza Kongunta bdiet taħdem b'mod awtonomu fis-26 ta' Ottubru 2009.

ID-DIKJARAZZJONI TA' ASSIGURAZZJONI

6. Skont id-diżpożizzjonijiet tal-Artikolu 287(1) tat-Trattat dwar il-Funzjonament tal-Unjoni Ewropea, il-Qorti vverifikat il-kontijiet annwali ⁽⁴⁾ tal-Impriza Kongunta Artemis li jikkonsistu fir-"rendikonti finanzjarji" ⁽⁵⁾ u fir-"rapporti dwar l-implimentazzjoni tal-baġit" ⁽⁶⁾ għas-sena finanzjarja li ntemmet fil-31 ta' Diċembru 2010 u l-legalità u r-regolarità tat-tranzazzjonijiet li fuqhom huma bbażati dawk il-kontijiet.

⁽¹⁾ Ir-Regolament tal-Kunsill (KE) Nru 74/2008 tal-20 ta' Diċembru 2007 (KE) dwar it-twaqqif tal-"Impriza Kongunta Artemis" għall-implimentazzjoni ta' Inizjattiva Teknoloġika Kongunta f'Sistemi Inkorporati tal-Kompjuter (GU L 30, 4.2.2008, p. 52).

⁽²⁾ L-Anness jagħti sommarju tal-kompetenzi, attivitajiet u riżorsi disponibbli tal-Impriza Kongunta. Huwa pprezentat għal għanijiet ta' informazzjoni.

⁽³⁾ Is-Seba' Programm Kwadru, adottat mid-Deciżjoni Nru 1982/2006/KE tal-Parlament Ewropew u tal-Kunsill, jiġbor flimkien l-inizjattivi kollha tal-UE relatati mar-riċerka taħt saqaf wiehed u għandu rwol kruċjali fil-ksib tal-iskopijiet ta' tkabbir, kompetittività u impjiegi. Huwa ukoll pilastru ewleni għaž-Zona Ewropea tar-riċerka u l-Innovazzjoni.

⁽⁴⁾ Dawn il-kontijiet huma akkumpanjati minn rapport dwar il-ġestjoni tal-baġit u dik finanzjarja matul is-sena li, fost l-ohrajn, jagħti rendikont tar-rata ta' implimentazzjoni tal-approprijazzjonijiet flimkien ma' informazzjoni fil-qosor dwar it-trasferimenti ta' approprjazzjonijiet fost il-partiti varji tal-baġit.

⁽⁵⁾ Ir-rendikonti finanzjarji jinkludu l-karta tal-bilanċ u l-kont tar-riżultat ekonomiku, it-tabella tal-fluss ta' flus, l-istqarrija ta' bidliet f'assi netti u l-anness għar-rendikonti finanzjarji li jinkludu d-deskrizzjoni tal-politika tal-kontabilità prinċipali u informazzjoni ohra ta' spjegazzjoni.

⁽⁶⁾ Ir-rapporti tal-implimentazzjoni tal-baġit jikkonsistu fil-kont tar-riżultat tal-baġit u fl-anness tiegħu.

7. Din id-Dikjarazzjoni ta' Assigurazzjoni hija indirizzata lill-Parlament Ewropew u lill-Kunsill skont l-Artikolu 185(2) tar-Regolament tal-Kunsill (KE, Euratom) Nru 1605/2002 ⁽⁷⁾.

Ir-responsabbiltà tad-Direttur

8. Bħala uffiċjal li jawtorizza, id-Direttur jimplementa d-dhul u l-infiq tal-baġit skont ir-regoli finanzjarji tal-Impriża Kongunta li taqa' taht ir-responsabbiltà tiegħu u fi hdan il-limiti tal-appropriazzjonijiet awtorizzati ⁽⁸⁾. Id-Direttur huwa responsabbli mit-twaqqif ⁽⁹⁾ tal-istruttura organizzattiva u s-sistemi u l-proċeduri tal-ġestjoni u l-kontroll interni rilevanti biex jiġu ppreparati kontijiet finali ⁽¹⁰⁾ li huma hielsa minn dikjarazzjoni żbaljata materjali, kemm jekk minhabba frodi jew inkella żball, u biex jiżgura li t-tranzazzjonijiet li fuqhom huma bbażati dawn il-kontijiet huma legali u regolari.

Ir-responsabbiltà tal-Qorti

9. Ir-responsabbiltà tal-Qorti hija li ttipprovdi, abbażi tal-verifika tagħha, dikjarazzjoni ta' assigurazzjoni dwar l-affidabbiltà tal-kontijiet annwali tal-Impriża Kongunta u dwar il-legalità u r-regolarità tat-tranzazzjonijiet li huma bbażati fuqhom.

10. Il-Qorti wettqet il-verifika tagħha skont l-Istandards Internazzjonali tal-Verifika u l-Kodiċi tal-Etika tal-IFAC u tal-ISSAI ⁽¹¹⁾. Dawk l-standards jitolbu li l-Qorti tikkonforma mar-rekwiżiti tal-etika u li tippjana u twettaq il-verifika biex tikseb assigurazzjoni raġonevoli dwar jekk il-kontijiet humiex hielsa minn dikjarazzjoni żbaljata materjali u dwar jekk it-tranzazzjonijiet ta' bażi humiex legali u regolari.

11. Il-verifika tal-Qorti tinvolvi t-tweqqif ta' proċeduri sabiex tinkiseb evidenza tal-verifika dwar l-ammonti u

l-iżvelar fil-kontijiet u dwar il-legalità u r-regolarità tat-tranzazzjonijiet li huma bbażati fuqhom. Il-proċeduri jintgħażlu skont il-ġudizzju tal-awditur, inkluża l-valutazzjoni tar-riskji ta' dikjarazzjoni skorretta materjali fir-rapporti finanzjarji, sew jekk minhabba frodi u sew jekk minhabba xi żball. Meta tagħmel dawk il-valutazzjonijiet tar-riskju, il-kontroll intern rilevanti għall-preparazzjoni u l-prezentazzjoni tal-kontijiet tal-entità jiġi kkunsidrat sabiex jiffasslu proċeduri tal-verifika li huma xierqa fiċ-ċirkostanzi. Il-verifika tal-Qorti tinkludi wkoll evalwazzjoni tal-adegwatezza tal-politika tal-kontabilità użata, tar-raġonevolezza tal-estimi tal-kontabilità magħmula mill-manigment u kif ukoll evalwazzjoni tal-prezentazzjoni tal-kontijiet ingenerali.

12. Il-Qorti tqis li l-evidenza tal-verifika miksuba hija biżżejjed u xierqa biex ttiprovdi bażi għall-opinjonijiet t'hawn taht.

L-opinjoni dwar l-affidabbiltà tal-kontijiet

13. Fl-opinjoni tal-Qorti, il-Kontijiet Annwali tal-Impriża Kongunta Artemis jipprezentaw b'mod ġust fir-rispetti materjali kollha, il-pożizzjoni finanzjarja tagħha fil-31 ta' Diċembru 2010 u r-riżultati tal-operazzjonijiet tagħha u tal-likwidità tagħha għas-sena li ntemmet, skont id-dispożizzjonijiet tar-Regolament Finanzjarju tagħha.

L-opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

14. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali tal-Impriża Kongunta għas-sena finanzjarja li ntemmet fil-31 ta' Diċembru 2010, fl-aspetti materjali kollha huma legali u regolari.

15. Il-kummenti li ġejjin fil-paragrafi 16 sa 26 ma jixthux f'dubju l-opinjonijiet tal-Qorti.

KUMMENTI DWAR IL-ĠESTJONI TAL-BAĠIT U DIK FINANZJARJA

Implimentazzjoni tal-baġit

16. Għall-kuntrarju tal-Artikoli 29 sa 31 tar-regoli finanzjarji għall-Impriża Kongunta, il-baġit tal-2010 ma ġiex adottat sal-aħħar tas-sena li għaddiet (adottat fit-28 ta' Jannar 2010). L-istruttura u l-prezentazzjoni tiegħu ma kinux skont id-dispożizzjonijiet tar-regoli finanzjarji.

⁽⁷⁾ ĠU L 248, 16.9.2002, p. 1.

⁽⁸⁾ L-Artikolu 33 tar-Regolament tal-Kummissjoni (KE) Nru 2343/2002 (ĠU L 357, 31.12.2002, p. 72).

⁽⁹⁾ L-Artikolu 38 tar-Regolament (KE, Euratom) Nru 2343/2002.

⁽¹⁰⁾ Ir-regoli dwar il-prezentazzjoni tal-kontijiet u tal-kontabilità mill-Aġenziji huma stabbiliti fil-kapitolu 1 tat-Titolu VII tar-Regolament (KE) Nru 2343/2002, kif l-aħħar emendat bir-Regolament (KE, Euratom) Nru 652/2008 (ĠU L 181, 10.07.2008, p. 23) u huma fil-fatt inkorporati fir-Regoli Finanzjarji tal-Impriża Kongunt.

⁽¹¹⁾ Il-Federazzjoni Internazzjonali tal-Kontabilisti (IFAC) u l-Istandards Internazzjonali tal-Istituzzjonijiet Supremi tal-Verifika (ISSAI).

17. Il-baġit finali jinkludi l-hlas ta' approprjazzjonijiet ta' EUR 27 miljun. Ir-rata ta' utilizzazzjoni kienet ta' 37,7 %. Depożiti f'kontijiet bankarji fl-aħhar tas-sena ammontaw għal EUR 16,6 miljun (60 % tal-appropriazzjonijiet ta' hlas disponibbli fl-2010). Skont l-Impriza Kongunta, ir-rata ta' implimentazzjoni relattivament baxxa ta' approprjazzjonijiet ta' hlas tirrifletti d-dewmien fil-livell ta' Stat Membru fl-iffirmar ta' ftehimiet ta' għoti nazzjonali ⁽¹²⁾.

Is-sistemi ta' kontroll intern

18. L-Impriza Kongunta ma implimentatx b'mod shih il-kontrolli interni tagħha u s-sistemi ta' informazzjoni finanzjarji matul l-2010. B'mod partikolari, aktar xogħol hu mehtieg fuq il-verifika operattiva għal klejms ta' spejjeż, fuq l-assigurazzjoni pprovduta miċ-ċertifikati tal-awtoritajiet nazzjonali u l-istrategija *ex post* ta' verifika. Dawn huma elementi importanti għas-sistema tal-Impriza Kongunta ta' kontroll intern.

19. Fil-qasam ta' verifika *ex ante*, il-fiducja titpoġġa b'mod shih kollha fuq iċ-ċertifikati pprovduti mill-awtoritajiet nazzjonali u ma twettqu l-ebda kontrolli oħra biex jiżguraw il-legalità u r-regolarità tal-ispejjeż iddikjarati mill-benefiċjarji.

20. Il-verifika *ex post* ta' klejms ta' spejjeż relatati mal-proġetti giet delegata b'mod shih lill-Istati Membri, mingħajr ma jiġi eżerċitat l-ebda kontroll mill-Impriza Kongunta ⁽¹³⁾. Dan se jagħmilha diffiċli għall-Impriza Kongunta sabiex tiżgura: i) li l-interessi finanzjarji tal-Membri tagħha jiġu mharsa adegwatament, kif mehtieg mir-Regolament tal-Kunsill ⁽¹⁴⁾, u ii) il-legalità u r-regolarità tat-tranzazzjonijiet li huma bbażati fuqhom.

21. L-analiżi limitata tal-kontrolli tal-IT uriet li l-Impriza Kongunta għandha livell adegwata ta' tmexxija u prattika

⁽¹²⁾ L-Impriza Kongunta tagħmel pagamenti ta' prefinanzjament għal proġetti biss ladarba l-ftehimiet ta' għotja nazzjonali ġew iffirmati mill-awtoritajiet nazzjonali. Fl-aħhar tas-sena, kien għad hemm ftehimiet ta' għotja nazzjonali għas-sejhiet tal-2008 u tal-2009 li ma kinux ġew iffirmati.

⁽¹³⁾ Il-ftehimiet amministrattivi iffirmati mill-Awtoritajiet Nazzjonali ta' Iffinanzjar (NFAs) ma jispjegawx b'mod dettaljat l-arrangamenti prattiċi għall-verifika *ex post* (jiġifieri l-metodologija tal-verifika, proċeduri li jridu jiġu applikati) li għandhom jitwettqu mill-NFA's. L-NFA's huma legalment marbuta biss biex jikkomunikaw r-riżultati ta' dawn il-verifiki lill-Impriza Kongunta.

⁽¹⁴⁾ L-Artikolu 12 tar-Regolament tal-Kunsill li jwaqqaf Impriza Kongunta jiddikjara li l-Impriza Kongunta "għandha tiżgura li l-interessi finanzjarji tal-membri tagħha ikunu adegwatament protetti billi twettiq jew tqabblad lil min iwettaq kontrolli interni u esterni adatti" u li "għandha twettaq kontrolli fuq il-post u verifiki finanzjarji fost id-destinatarij tal-finanzjament pubbliku tal-Impriza Kongunta Artemis. Il-kontrolli u l-verifiki għandhom isiru direttament mill-Impriza Kongunta Artemis jew mill-Istati Membri Artemis fisimha."

tal-IT għad-daqs u l-missjoni tagħha, imma l-formalizzazzjoni ta' politiki u proċeduri, madankollu għadha lura f'ċerti oqsma ⁽¹⁵⁾.

22. L-Uffiċjal tal-Kontijiet tal-Impriza Kongunta vvalida s-sistemi finanzjarji u ta' kontabilità (ABAC u SAP), imma għadu ma vvalidax l-proċessi tan-negozju ta' bażi li jipprovdi informazzjoni finanzjarja, partikolarment dak li jipprovdu informazzjoni finanzjarja dwar il-validazzjoni u l-pagamenti tal-klejms ta' spejjeż li waslu mill-awtoritajiet nazzjonali.

23. Għall-kuntrarju tal-Artikolu 103 tar-regoli finanzjarji tagħha, l-Impriza Kongunta għadha ma implimentatx proċedura interna għat-tnaqqis tal-interess generat mill-prefinanzjamenti mill-pagament tal-bilanċ ta' ammonti dovuti lill-benefiċjarji.

KWISTJONIJET OĦRA

Il-Funzjoni ta' verifika interna u s-Servizz ta' Verifika Interna tal-Kummissjoni

24. L-Artikolu 6.2 tar-Regolament tal-Kunsill li jstabbilixxi l-Artemis jistipula li l-Impriza Kongunta għandha jkollha l-kapaċità ta' verifika interna tagħha. Madankollu, sal-aħhar tal-2010, dan l-element importanti tas-sistema ta' kontroll intern kien għadu ma ġiex stabbilit.

25. Fir-rapport preċedenti tagħha, il-Qorti saħqet fuq il-htieġa li tiġi kjarifikata d-dispożizzjoni fl-Istatuti tal-Impriza Kongunta dwar l-irwol tal-awditur intern tal-Kummissjoni. Għalkemm ir-regoli finanzjarji tal-Impriza Kongunta għadhom ma ġew emendati biex jinkludu d-dispożizzjoni li tirreferi għall-poteri tal-awditur intern tal-Kummissjoni, il-Kummissjoni u l-Impriza Kongunta ħadu azzjoni biex jiżguraw li l-irwoli operattivi rispettivi tas-Servizz ta' Verifika Interna tal-Kummissjoni u l-funzjoni tal-verifika interna tal-Impriza Kongunta huma definiti b'mod ċar.

Nuqqas ta' ftehim dwar l-ospitalità

26. Kif irrappurtat qabel mill-Qorti, skont ir-Regolament tal-Kunsill li jwaqqaf l-Impriza Kongunta, għandu jiġi konkluż ftehim dwar l-ospitalità bejn l-Impriza Kongunta u l-Belġju dwar l-akkomodazzjoni għall-uffiċċji, il-privileġġi u l-immunitajiet u appoġġ iehor li għandu jipprovdi l-Belġju. Izda, sal-aħhar tal-2010, l-ebda ftehim bħal dan kien għadu ma ġie ffirmat.

⁽¹⁵⁾ (a) ciklu strateġiku mhux komplut ta' ppjanar u monitoraġġ tal-IT, (b) nuqqas ta' politiki u regoli kompluti ta' sigurtà formali, (c) ġestjoni ta' Riskju tal-IT mhux kompluta (d) nuqqas ta' Pjan tal-Kontinwità tan-Negozju (BCP) u Pjan ta' Irkupru ta' Diżastru komplut u ttestjat (DRP).

Dan ir-Rapport ġie adottat mill-Awla IV, immexxija mis-Sur Igors LUDBORŽS, Membru tal-Qorti tal-Awdituri, fil-Lussemburgu fil-laqgħa tagħha tal-25 ta' Ottubru 2011.

Għall-Qorti tal-Awdituri

Vítor Manuel da SILVA CALDEIRA

President

ANNEX

Impriza Kongunta Artemis (Brussell)**Kompetenzi u attivitajiet**

<p>I-oqsma ta' kompetenza tal-Unjoni stipulati fit-Trattat</p> <p>(Is-siltiet mill-Artikolu 187 tat-Trattat dwar il-Funzjonament tal-Unjoni Ewropea)</p>	<p>L-Unjoni tista' tohloq imprizi komuni jew kull struttura ohra neċessarja għall-esekuzzjoni effiċjenti tal-programmi tar-riċerka ta' żvilupp teknoloġiku u ta' dimonstrazzjoni tal-Unjoni.</p>
<p>Il-kompetenzi tal-Impriza Kongunta</p> <p>(Ir-Regolament tal-Kunsill Nru 74/2008)</p>	<p>L-Objettivi</p> <p>L-Impriza Kongunta Artemis għandha tikkontribwixxi lejn l-implimentazzjoni tas-Seba' Programm Kwadru u t-Tema "Teknoloġiji tal-Infommazzjoni u tal-Komunikazzjoni" tal-Programm Speċifiku "Koperazzjoni".</p> <p>Il-Kompiti</p> <ul style="list-style-type: none"> — tiddefinixxi u timplimenta "Agenda ta' Riċerka" għall-iżvilupp ta' teknoloġiji ewlenin għal Sistemi Inkorporati tal-Kompjuter; — tappoġġja l-implimentazzjoni tal-Attivitajiet ta' R & Ż partikolarment billi tagħti finanzjament lil partecipanti fi proġetti magħżula wara sejhiet kompetittivi għall-proposti; — tippromwovi shubija pubblika-privata mmirata lejn il-mobilizzazzjoni u l-għbir tal-isforzi tal-Unjoni, nazzjonali u privati, li żżid l-investimenti globali fil-R&Ż fil-qasam tas- Sistemi Inkorporati tal-Kompjuter; — tikseb sinerġija u koordinazzjoni tal-isforzi R & Ż fil-qasam tas-Sistemi Inkorporati tal-Kompjuter; — tippromwovi l-involvement ta' SMEs.
<p>It-tmexxija</p>	<p>1 – Il-Bord ta' Tmexxija (BT)</p> <p>il-Bord tat-Tmexxija għandu jkollu r-responsabbiltà kumplessiva għall-operazzjonijiet tal-Impriza Kongunta u għandu jissorvelja l-implimentazzjoni tal-attivitajiet tagħha.</p> <p>2 – Id-Direttur</p> <p>id-Direttur Eżekuttiv huwa responsabbli għall-ġestjoni ta' kuljum tal-Impriza Kongunta skont id-deċiżjonijiet tal-Bord tat-Tmexxija u jkun ir-rappreżentant ġuridiku tagħha.</p> <p>3 – Il-Bord tal-Awtoritajiet Pubbliċi</p> <p>huwa responsabbli għad-deċiżjonijiet tal-iskop u l-baġit tas-sejhiet għal proposti, l-għażla ta' proposti u l-allokazzjoni ta' fondi pubbliċi għal proposti magħżula.</p> <p>4 – Il-Kumitat tal-Industrija u r-Riċerka</p> <p>jelabora l-pjan strateġiku multiannwali kif ukoll l-aġenda ta' riċerka u l-programm ta' hidma annwali.</p> <p>5 – Il-verifika esterna</p> <p>Il-Qorti tal-Awdituri.</p> <p>6 – L-Awtorità ta' kwittanza</p> <p>Il-Parlament Ewropew, li jaġixxi fuq rakkomandazzjoni tal-Kunsill.</p>

<p>Ir-riżorsi disponibbli għall-Impriza Kongunta fl-2010</p>	<p>Il-Baġit</p> <p>il-baġit jinkludi approprjazzjonijiet ta' impenn ta' EUR 38,5 miljun u approprjazzjonijiet ta' pagament ta' EUR 27 miljun.</p> <p>Il-persunal fil-31 ta' Diċembru 2010</p> <p>8 karigi mogħtija fil-pjan ta' twaqqif, li minnhom 7 kienu okkupati</p> <p>Persunal iehor:</p> <ul style="list-style-type: none"> — Esperti Nazzjonali Ssekondati: 0 — Persunal kuntrattwali: 4 — Persunal lokali: 0 <p>Persunal Totali impjegat: 11</p> <p>Allokati lil:</p> <ul style="list-style-type: none"> — Attivitajiet Operazzjonali 5 — Kompiti amministrattivi: 4 — Kompiti mħallta: 2
<p>L-attivitajiet u s-servizzi mogħtija fl-2010</p>	<p>Ġiet organizzata Sejha għal Proposti fl-2010 bi baġit totali ta' EUR 93 miljun.</p>

Sors: Informazzjoni mogħtija mill-Impriza Kongunta.

TWEĠIBIET TAL-IMPRIŻA KONGUNTA ARTEMIS**Paragrafu 16**

Ġaladarba l-parti operattiva tal-baġit tiddependi mill-impenn tal-Istati Membri, u peress li għall-biċċa l-kbira tagħhom dan jista' jkun possibbli biss wara l-adozzjoni tal-baġit nazzjonali, il-baġit għe adottat mill-Bord Amministrattiv matul il-laqgħa tiegħu ta' Jannar 2011.

L-istruttura u l-prezentazzjoni tal-baġit għew adattati fil-baġit 2011, skont ir-rimarki u r-rakkomandazzjonijiet li kienu saru mill-Qorti tal-Awdituri.

Paragrafu 17

Naqblu mal-kummenti tal-Qorti tal-Awdituri. Artemis qiegħda tagħmel li tista' biex thaffef il-pass tal-proċess.

Paragrafu 20

Prinċipalment, il-verifiki *ex post* jiġu ddelegati lill-Istati Membri ta' Artemis. Qed jibassru xi eċċezzjonijiet fl-istrategija tal-verifika *ex post* adottata. Bħalissa Artemis qiegħda tiġbor taġrif dwar id-diversi strategiji nazzjonali mill-Istati Membri u dwar ir-riżultati tal-verifika *ex post*. Imbagħad bihsiebna nanalizzaw mal-IAS (l-awditur intern ta' Artemis) l-mod kif nistgħu ntejbu u nirvedu l-istrategija tagħna.

Paragrafu 21

Il-formalizzazzjoni tal-politiki u tal-proċeduri għadha għaddejja, u għadha ma tlestiet minhabba s-sitwazzjoni temporanja tas-sede proviżorja ta' Artemis matul l-2010.

Paragrafu 22

Inkwantu l-proċessi kummerċjali l-ohrajn, Artemis tiddependi mill-informazzjoni mogħtija mill-Awtoritajiet Nazzjonali u qiegħda taħdem halli ttejjeb is-sistema. (ara 20)

Paragrafu 23

Fi hdan l-ABAC (għodda tal-IT li tittratta l-kontijiet u l-pagamenti), Artemis tuża proċedura biex tnaqqas l-interessi fuq il-prefinanzjamenti, b'mod konformi mat-tbassir u mad-dokumentazzjoni fl-ABAC mill-Kummissjoni Ewropea. Madankollu s'issa l-Awtoritajiet Nazzjonali ma ddikkjarawx interessi mill-prefinanzjamenti. Artemis bihsiebha tistaqsi lill-Awtoritajiet Nazzjonali kwantu r-regoli li jirrigwardaw l-obbligu tal-benefiċjarji li jiddikjaraw l-interessi ġġenerati mill-prefinanzjamenti.

Paragrafu 24

Dan il-punt qed jiġi ttrattat flimkien mas-Servizz tal-Verifika Interna tal-Kummissjoni.

Paragrafu 25

Il-Karta tas-Servizz tal-Verifika Interna tal-Kummissjoni għiet adottata mill-Bord Amministrattiv fil-25 ta' Novembru 2010. Ir-regoli finanzjarji ta' Artemis ser jiġu emendati skont din l-adozzjoni fil-mument opportun.

Paragrafu 26

L-Impriża Kongunta Artemis qed tkompli tikkoopera fl-implimentazzjoni tad-dispożizzjonijiet ta' ftehim ta' Stat Ospitant, u qed tistennna l-eżitu tal-faži li jmiss tal-proċedura sabiex jiġi ffirmat il-ftehim.